



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	24th April 2012 2012 ഏപ്രിൽ 24 4th Vaisakha 1934 1934 വൈശാഖം 4	No. 17 നമ്പർ
------------------------	---	---	-----------------

PART III

Police Department

ലേലപ്പരസ്യം

നമ്പർ H1/941/2012.

2012 മാർച്ച് 31.

തിരുവനന്തപുരം പോലീസ് ചീഫ് സ്റ്റേഷനിൽ സൂക്ഷിച്ചിരിക്കുന്ന ഉപയോഗശൂന്യമായ സ്റ്റോർ സാധനങ്ങൾ പോലീസ് ചീഫ് സ്റ്റേഷനിൽ വച്ച് മേയ് മാസം 10-ാം തീയതി രാവിലെ 11 മണിക്ക് പരസ്യമായി ലേലം/ദർഘാസ് വഴി വില്പന നടത്തുവാൻ തീരുമാനിച്ചിരിക്കുന്നു.

ടി ലേലത്തിൽ പങ്കുചേരാൻ താല്പര്യമുള്ളവർ ലേല സമയത്തിന് ഒരു മണിക്കൂർ മുമ്പ് നിരതദ്രവ്യം 100 കെട്ടിവച്ച് ലേലത്തിൽ പങ്ക് ചേരേണ്ടതാണ്. ഏറ്റവും കൂടുതൽ തുകയ്ക്ക് ലേലം വിളിക്കുന്ന ആളിന്റെ പേരിൽ ലേലം സ്ഥിരപ്പെടുത്തുന്നതും അപ്രകാരം വിളിക്കുന്ന ആൾ നിരതദ്രവ്യം കഴിച്ചുള്ള ബാക്കി തുകയും നികുതിയും ഉൾപ്പെടെ മുഴുവൻ തുകയും ഉടൻതന്നെ ഒടുക്കേണ്ടതും ലേലം സ്ഥിരപ്പെടുത്തിയ ഉത്തരവ് ലഭിക്കുന്ന സമയം മുതൽ ഒരാഴ്ചയ്ക്കകം ടി സാധനങ്ങൾ സ്വന്തം ഉത്തരവാദിത്വത്തിൽ നീക്കം ചെയ്യേണ്ടതുമാണ്.

ലേലത്തിൽ പങ്കുകൊണ്ടവരുടെ നിരതദ്രവ്യം (ലേലം കൊണ്ടയാളുടെതൊഴികെ) ലേലം കഴിഞ്ഞ ഉടൻ തന്നെ മടക്കി കൊടുക്കുന്നതാണ്.

ദർഘാസുകൾ സമർപ്പിക്കുന്നവർ സീൽ ചെയ്ത ദർഘാസുകൾ നേരിട്ടോ തപാൽ മാർഗ്ഗമോ ഡി.വൈ.എസ്.പി.

(ആംഡ്) പോലീസ് ചീഫ് സ്റ്റോർ, എ. ആർ. ക്യാമ്പ്, നന്ദാവനം, തിരുവനന്തപുരം എന്ന മേൽവിലാസത്തിൽ അയയ്ക്കേണ്ടതാണ്. ദർഘാസിനോടൊപ്പം ഏതെങ്കിലും ദേശസാൽകൃത ബാങ്കിൽ നിന്നും ഡി.വൈ.എസ്.പി. (ആംഡ്) പോലീസ് ചീഫ് സ്റ്റോർ, തിരുവനന്തപുരം പേരിൽ മറാവുന്ന നിശ്ചിത നിരതദ്രവ്യത്തിനുള്ള ഡിമാന്റ് ഡ്രാഫ്റ്റ് അടക്കം ചെയ്തിരിക്കേണ്ടതാണ്. കവറിനു മുകളിൽ “സ്റ്റോർ സാധനങ്ങളുടെ ലേലത്തിനുള്ള ദർഘാസ്” എന്ന് പ്രത്യേകം രേഖപ്പെടുത്തിയിരിക്കണം. ദർഘാസുകൾ നിശ്ചിത സമയത്തിനുമുമ്പ് ഹാജരാക്കേണ്ടതാണ്.

ലേലം അവസാനിച്ചാലുടൻ ലഭിച്ചിട്ടുള്ള ദർഘാസുകൾ തുറക്കുന്നതും ലേലത്തിലോ/ദർഘാസിലോ കൂടുതൽ തുക രേഖപ്പെടുത്തിയിട്ടുള്ള ആളിന്റെ പേരിൽ ലേലം സ്ഥിരപ്പെടുത്തുന്നതുമാണ്.

ലേലം കൊണ്ടയാൾ മുഴുവൻ തുകയും കെട്ടിവയ്ക്കാതെ ഏതെങ്കിലും കാരണവശാൽ വീഴ്ച വരുത്തിയാൽ അയാളുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതും പ്രസ്തുത സാധനങ്ങൾ പുനർലേലം ചെയ്യുന്നതും അതിന്മേൽ ഏതെങ്കിലും നഷ്ടം സർക്കാരിനുണ്ടാകുന്ന പക്ഷം നഷ്ട സംഖ്യ ടിയാനിൽനിന്നും ഈടാക്കുന്നതുമായിരിക്കും.

ലേലത്തിൽ പങ്കുചേരാൻ ആഗ്രഹിക്കുന്നവർക്ക് ടി സാധനങ്ങൾ എല്ലാ പ്രവർത്തി ദിവസങ്ങളിലും ഓഫീസ് സമയങ്ങളിൽ നേരിൽവന്ന് പരിശോധിക്കാവുന്നതാണ്.

നിശ്ചിത സമയത്ത് ഹാജരാകാത്തവരെ യാതൊരു കാരണവശാലും ലേലത്തിൽ പങ്കു ചേരാൻ അനുവദിക്കുന്നതല്ല.

ലേലം യാതൊരു വിധ കാരണവും കൂടാതെ മാറ്റിവയ്ക്കുന്നതിനും സ്ഥിരപ്പെടുത്തിയ ലേലം അസ്ഥിരപ്പെടുത്തുന്നതിനുമുള്ള അധികാരം സ്റ്റേറ്റ് പോലീസ് ചീഫിൽ നിക്ഷിപ്തമാണ്.

(ഒപ്പ്)

പോലീസ് ഹെഡ്ക്വാർട്ടേഴ്സ്, സംസ്ഥാന പോലീസ്
കേരള, തിരുവനന്തപുരം. മേധാവിക്കുവേണ്ടി.

ടെണ്ടർ/ലേലപ്പരസ്യം

നമ്പർ 625/10/എൽ.സി.ആർ. 2012 മാർച്ച് 28.

അഴിമതി നിരോധന വിഭാഗം, സഹ നിയമോപദേഷ്ടാവിന്റെ കാര്യാലയം, തൃശ്ശൂരിൽ സൂക്ഷിച്ചിട്ടുള്ളതും ഡിപ്പാർട്ടുമെന്റിന് ഉപയോഗ്യമല്ലാത്തതുമായ 1999 മോഡൽ കെ.എൽ.-01-പി 6809 അംബാസിഡർ കാർ 2012 മേയ് മാസം 14-ാം തീയതി വൈകുന്നേരം 3 മണിക്ക് തൃശ്ശൂർ സഹ നിയമോപദേഷ്ടാവിന്റെ കാര്യാലയത്തിൽവെച്ച് പരസ്യമായി ടെണ്ടർ/ലേലംവഴി വിൽപ്പന നടത്തുന്നതാണ്.

ലേലത്തിൽ പങ്കെടുക്കുവാൻ താൽപര്യപ്പെടുന്നവർ കൃത്യസമയത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുൻപായി ~ 2,000 നിരക്കിൽ നിരതദ്രവ്യം അടച്ച് രസീത് വാങ്ങേണ്ടതുമാണ്.

മേൽപ്പറഞ്ഞ വാഹനത്തിന് മുൻകൂർ സീൽവച്ച ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകുവാൻ ആഗ്രഹിക്കുന്നവർ ആ വിവരം വെള്ളക്കടലാസിൽ എഴുതി 'സഹ നിയമോപദേഷ്ടാവ്, അഴിമതി നിരോധന വിഭാഗം, തൃശ്ശൂർ' എന്ന് മുദ്രണം ചെയ്ത കവറിൽ 11-5-2012-ാം തീയതി വൈകുന്നേരം 4 മണിക്ക് മുൻപായി കിട്ടത്തക്കവണ്ണം അയയ്ക്കേണ്ടതാണ്. ടെണ്ടർ അയയ്ക്കുന്നതിനോടൊപ്പം മേൽപ്പറഞ്ഞ നിരക്കിലുള്ള നിരതദ്രവ്യം സഹ നിയമോപദേഷ്ടാവ്, അഴിമതി നിരോധന വിഭാഗം, തൃശ്ശൂർ ഓഫീസിൽ കെട്ടിവച്ചതിന്റെ രസീതും ഉണ്ടായിരിക്കേണ്ടതാണ്. നിരതദ്രവ്യം അടച്ചതിന്റെ രസീത് ഇല്ലാത്ത ടെണ്ടറുകൾ യാതൊരു കാരണവശാലും സ്വീകരിക്കുന്നതല്ല. ടെണ്ടറുകൾ അയയ്ക്കുന്ന കവറിന്റെ മുകളിൽ ഇടതുവശത്തായി "വാഹനം വാങ്ങുവാനുള്ള ടെണ്ടർ" എന്ന് വ്യക്തമായി എഴുതിയിരിക്കണം. ഇപ്രകാരം ലഭിക്കുന്ന ടെണ്ടറുകൾ 14-5-2012-ാം തീയതി പരസ്യ ലേലത്തിനോടൊപ്പം തദവസരത്തിൽ സന്നിഹിതരായിട്ടുള്ള ടെണ്ടറുകാരുടെയോ അവരുടെ നിയമാനുസൃതമായ പ്രതിനിധികളുടെയോ സാന്നിധ്യത്തിൽ തുറക്കുന്നതും ലേലത്തിലോ ടെണ്ടറിലോ കൂടുതൽ തുക കാണിക്കുന്നവർക്ക് ലേലം താൽക്കാലികമായി ഉറപ്പിക്കുന്നതും ലേലം കൊള്ളുന്ന ആൾ, ടെണ്ടർ/ലേല തുകയുടെ പകുതി സംഖ്യ നിരതദ്രവ്യം കഴിച്ച് ലേല സ്ഥലത്തുവെച്ച് തന്നെ അടയ്ക്കേണ്ടതും ബാക്കി സംഖ്യ ടെണ്ടർ/ലേലം സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനുള്ളിൽ അടച്ച് സ്വന്തം ചെലവിൽ വാഹനം നീക്കം ചെയ്യേണ്ടതുമാണ്. മേൽ വില്പന, നിലവിലുള്ള നിരക്കിൽ വില്പന നികുതിക്ക് വിധേയമായിരിക്കും. മേൽ പ്രസ്താവിച്ച നിബന്ധനകൾക്ക് വിപരീതമായി ടെണ്ടർ/ലേലം കൊണ്ടയാൾ പ്രവർത്തിക്കുകയാണെങ്കിൽ ടെണ്ടർ/ലേലം ചെയ്ത വാഹനം പുനർ ലേലം ചെയ്യുന്നതും ആ വകയിൽ സർക്കാരിന് എന്തെങ്കിലും നഷ്ടം സംഭവിക്കുകയാണെങ്കിൽ ആയത് മുൻ ടെണ്ടർ/ലേലം കൊണ്ടയാളിൽനിന്നും ഈടാക്കുന്നതും ടിയാൻ അടച്ച നിരതദ്രവ്യമടക്കമുള്ള സംഖ്യ സർക്കാരിലേക്ക് കണ്ടുകെട്ടു

ന്നതുമാണ്. എന്നാൽ പുനർ ലേലത്തിൽ എന്തെങ്കിലും ലാഭമുണ്ടാവുകയാണെങ്കിൽ ആയതിന് ടിയാൻ യാതൊരുവിധ അർഹതയും ഉണ്ടായിരിക്കുന്നതുമല്ല. ലേലം കഴിഞ്ഞാലുടൻ ടെണ്ടർ/ലേലം നഷ്ടപ്പെട്ടവർക്ക് നിരതദ്രവ്യം തിരിച്ച് കൊടുക്കുന്നതാണ്.

ടെണ്ടർ/ലേലത്തിൽ പങ്കെടുക്കുവാൻ മേൽ പ്രസ്താവിച്ച നിബന്ധനകൾ പൂർണ്ണമായും പാലിക്കേണ്ടതാണ്. ലേലം ചെയ്യുവാനുള്ള വാഹനം എല്ലാ പ്രവർത്തി ദിവസങ്ങളിലും രാവിലെ 10 മണിമുതൽ വൈകിട്ട് 5 മണിവരെയുള്ള സമയങ്ങളിൽ അഴിമതി നിരോധന വിഭാഗം, തൃശ്ശൂർ സഹ നിയമോപദേഷ്ടാവിന്റെ അനുവാദത്തോടെ പരിശോധിക്കാവുന്നതും കൂടുതൽ വിവരങ്ങൾ ശേഖരിക്കാവുന്നതുമാണ്. ഒരു കാരണവും കൂടാതെ ലേലം നിർത്തിവയ്ക്കുന്നതിനും അസ്ഥിരപ്പെടുത്തുന്നതിനും ഉള്ള പൂർണ്ണ അധികാരം അഴിമതി നിരോധന വിഭാഗം, തൃശ്ശൂർ സഹ നിയമോപദേഷ്ടാവിൽ നിക്ഷിപ്തമായിരിക്കും.

സഹ നിയമോപദേഷ്ടാവിന്റെ (ഒപ്പ്)
കാര്യാലയം, അഴിമതിനിരോധന സഹ നിയമോപദേഷ്ടാവ്
വിഭാഗം, തൃശ്ശൂർ. (ഇൻ-ചാർജ്).

ടെണ്ടർ നോട്ടീസ്

നമ്പർ എ2-2600/2011 എം. 2012 മാർച്ച് 9.

മലബാർ സ്പെഷ്യൽ പോലീസ്, മലപ്പുറം ആസ്ഥാനത്ത് പോലീസ് കോൺസ്റ്റബിൾമാരുടെ റിക്രൂട്ട് പരിശീലനത്തോടനുബന്ധിച്ച് 2012-13 വർഷങ്ങളിൽ പരിശീലനം നടത്തുന്ന പോലീസ് റിക്രൂട്ട് സേനാംഗങ്ങൾക്ക് ഡ്രൈവിംഗ് പരിശീലനം നൽകി ഡ്രൈവിംഗ് ലൈസൻസ് എടുത്തു നൽകുന്നതിന് (LMV+Motor Cycle) താൽപര്യവും യോഗ്യതയുമുള്ള അംഗീകൃത ഡ്രൈവിംഗ് സ്കൂൾ ഉടമകളിൽ നിന്നും ടെണ്ടർ ക്ഷണിച്ചുകൊള്ളുന്നു. താൽപര്യമുള്ളവർ നിശ്ചിത ടെണ്ടർ ഫോറത്തിന്റെ വിലയായ ~1,561 (സേവന നികുതി ഉൾപ്പെടെ) 2-5-2012 മുതൽ 5-5-2012 വരെ പ്രവൃത്തി സമയങ്ങളിൽ എം. എസ്. പി. ഓഫീസിൽ ഒടുക്കി ടെണ്ടർ ഫോറം വാങ്ങേണ്ടതും 5-5-2012-ന് 5 മണിക്കൂർ മുൻപായി ടെണ്ടർ ഫോറം സമർപ്പിക്കേണ്ടതുമാണ്. നിരതദ്രവ്യമായ ~ 10,000 മലപ്പുറം എസ്. ബി. ടി. ശാഖയിൽ നിന്നും എം. എസ്. പി. കമാണ്ടന്റിന്റെ പേരിൽ മാനാവുന്ന ഡിഡിയായി ടെണ്ടർ ഫോറത്തോടൊപ്പം സമർപ്പിക്കേണ്ടതാണ്. 7-5-2012-ന് ടെണ്ടർ സമർപ്പിച്ചവരുടെ സാന്നിധ്യത്തിൽ ടെണ്ടർ ഫോറം തുറക്കുന്നതും ഏറ്റവും കുറഞ്ഞ തുകയ്ക്ക് ടെണ്ടർ ഫോറം സമർപ്പിച്ച ഡ്രൈവിംഗ് സ്കൂളിന് ടെണ്ടർ ഉറപ്പിക്കുന്നതുമാണ്. ബാക്കിയുള്ളവർക്ക് നിരതദ്രവ്യം (ഡിഡി) തിരികെ നൽകുന്നതുമാണ്.

ടെണ്ടർ ലഭിച്ച വ്യക്തി മേൽ പ്രസ്താവിച്ച വ്യവസ്ഥകൾക്ക് വിരുദ്ധമായി പ്രവർത്തിക്കുന്നപക്ഷം ടെണ്ടർ അസ്ഥിരപ്പെടുത്തുന്നതും പുനർ ടെണ്ടർ നടത്തുന്നതുമായിരിക്കും. ആയതിനാൽ എന്തെങ്കിലും നഷ്ടം സംഭവിച്ചാൽ ആദ്യ ടെണ്ടർ ഉറപ്പിച്ച വ്യക്തിയിൽ നിന്നും നഷ്ടപരിഹാരം ഈടാക്കുന്നതുമായിരിക്കും.

യാതൊരു കാരണവും കാണിക്കാതെ ടെണ്ടർ നിർത്തിവയ്ക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം എം. എസ്. പി. കമാണ്ടന്റിൽ നിക്ഷിപ്തമായിരിക്കും.

കമാണ്ടന്റിന്റെ ഓഫീസ്,
മലബാർ സ്പെഷ്യൽ പോലീസ്, (ഒപ്പ്)
മലപ്പുറം. കമാണ്ടന്റ് എം. എസ്. പി.